

**करामात स्त्री.** (अर.) करिश्मा, चमत्कार, अनोखा कार्य व्यापार; 'करामत' का बहुवचन।

**करामाती वि.** (अर.) 1. करामात (चमत्कार) करने या दिखाने वाला, चमत्कारी (व्यक्ति या वस्तु) 2. करिश्मा दिखाने वाला, सिद्ध।

**करायल वि.** (देश.) कुछ-कुछ काले रंग वाला स्त्री. तेल मिली हुई राल।

**करार पुं.** (अर.) 'करार' ठहराने का या निश्चित करने का भाव, ठहराव, स्थिरता 2. धीरज, धैर्य, चैन, आराम, तसल्ली, संतोष 3. वादा, इकरार, प्रतिज्ञा जैसे- 1. करार पूरा करना-वादा पूरा करना 2. करार आना- चैन या संतोष आना।

**करार पुं.** (देश.) 1. नदी का खड़ा तथा ऊँचा किनारा 'कगार', 'टीला' 2. पुं. काग, कौवा वि. भयानक, विकराल।

**करारदात स्त्री.** (अर.करार+फा.+दाद.) तय किया हुआ दहेज।

**करारना अ.क्रि.** (अनु.) कर्कश स्वर निकालना, काँव-काँव करना।

**करारा वि.** (देश.) 1. कड़ा, कठोर 2. खाने में स्वादिष्ट और कुरकुरा 3. हृष्ट-पुष्ट 4. उग्र, तेज, दृढ़चित्त, खरा जैसे- करारा पापड़, करारा जबाब 5. चीनी का एक प्रकार पुं. (तद्.) 1. काक, कौवा उदा. रटहिं कुभाँति कुखेत करारा - मानस. 2/158/2) 2. नदी का ऊँचा टीला या किनारा जो बहते हुई जलधार के काटने से बना हो, ऊँचा-किनारा, टीला, ढूह।

**करारापन पुं.** (देश.) सख्ती, कठोरता, कड़ा होने का भाव या प्रवृत्ति, कड़ापन, काठिन्य 2. तगड़ापन, हृष्ट-पुष्टता 3. स्वादिष्टता और कुरकुरापन 4. उग्रता, तेजी, खरापन, दृढ़चित्तता।

**करारी वि.** (अर.) इकरार या वायदा करने वाला वि. (तद्.) 1. भयानक, विकराल 2. जोरदार, भारी उदा. आपकी इस केस में करारी पराजय हुई है।

**कराल वि.** (तत्.) 1. भीषण, भयानक, डरावना, विकराल 2. बहुत ऊँचा 3. विशालकाय 4. अशोभनीय, अशोभन 5. रौद्ररूप, उग्र, तीक्ष्ण 6.

अदमनीय 7. विस्तृत मुँह और निकले हुए दाँतो वाला 8. खूब खुला हुआ पुं. 1. करायल 2. दाँतों का एक रोग।

**करालदंष्ट्र वि.** (तत्.) भयंकर दाढ़ों तथा दाँतों वाला।

**कराललोचन वि.** (तत्.) भयानक नेत्रों वाला।

**करालवदन वि.** (तत्.) भयंकर मुख वाला।

**करालवदना वि.** (तत्.) भयंकर मुखवाली स्त्री. (तत्.) काली देवी।

**कराला स्त्री.** (तत्.) दुर्गा का एक रूप।

**करालानन वि.** (तत्.) दे. करालवदन।

**करालिका स्त्री.** (तत्.) चंडी, काली, दुर्गा का एक रूप।

**कराली स्त्री.** (तत्.) 1. दुर्गा का एक नाम (रूप) 2. चंडी 3. काली 4. अग्नि की सात जिह्वाओं तथा नौ समिधाओं में से एक 2. वि. भीषण रूप वाली।

**करावलंब पुं.** (तत्.) 'कर का अवलंब', सहारा, हाथ का सहारा।

**करावल पुं.** (तुर्की) 1. पहरेदार, प्रहरी 2. घुड़सवार 3. सैनिक जिन्हें शत्रु का भेद लेने भेजा जाता है।

**करावलि/करावली स्त्री.** (तत्.) किरणों की शृंखला या पंक्ति। किरणों का समूह।

**करावा पुं.** (देश.) 1. काम (विशेष रूप से विवाह आदि के काम), सगाई 2. बिना विवाह के पति या पत्नी बना लेना, बैठावा 3. विधवा स्त्री से विवाह।

**कराह स्त्री.** (देश.) 1. कराहने की क्रिया या भाव 2. कराहने से उत्पन्न पीड़ा 3. कराहने की पीड़ा का शब्द, 'आह', 'ऊँह', 'हाय' आदि पुं. (तद्.) कड़ाह, बड़ी कड़ाही, कराही-स्त्री. 'कड़ाही'।

**कराहना अ.क्रि.** (अर.) असहनीय वेदना या पीड़ा के कारण परेशानी सूचक शब्द, आह, ऊँह, आह, हाय आदि शब्द।